

# Lait ko, Camera, JERBAL IN JIPAN !

*Pād ilo m̄weo ekar jab kabōjrak er jān aer jerbal in jipañ.*

**Jān Sandra Marsaw**  
(Pedped loon juon bwebwenato em̄ool)

Antonella im Mariana em̄man ippāe etal im jar kajjojo wiik. Ak kiīō rej jab maroñ etal ñan jar kōn nañinmej in COVID-19. Rekar kilaaj in Būraimere online, ak ejjab āinwōt m̄okta.

Antonella im Mariana rebūrom̄ōj aer kajoor etal ñan Būraimerekajjojo wiik. Juon iiō emootl̄ok, baam̄le eo aer ekar emakūt jān Chile ñan Canada. Nañinmej eo ekar kōm̄man bwe en pen ñan aer kabbok mōttāer ro rekāāl. Rekar missi aer ekkatak jeje ko rekwojarjar ippān ajri ro jet. Im rekar rebūrom̄ōj aer kōm̄man katak ilo kajin Spanish āinwōt aer kar kōm̄mane ilo Chile.

Juon raan, ālkin jar eo ilo m̄weo im̄wōer, Antonella im Mariana rekar lale online ta remaroñ kōjerebale ñan jipañ er ekkatak *Itok, Łoor Eō*.

“Iakwe ñe en kar lōñ elōñl̄ok pijaan alwoj ko ilo kajin Spanish,” Antonella ekar ba. Ekar l̄om̄nak jidik. Innām ekar wōr juon an l̄om̄nak eļap an em̄man. “Jemaroñ kōm̄man ad make pijaan alwoj ñan *Itok, Łoor Eō* kajjojo wiik.”

“Aeet, im jemaroñ kōm̄mani ilo kajin Spanish!” Mariana ekar ba. “Innām jemaroñ kwaļok ñan ajri ro jet barāinwōt.”

Mamá and Papá rej ba remaroñ jipañ. Aolepān baam̄le eo kar lukkun m̄ōñōñ!

Jinoin baam̄le eo ekar riiti jeje ko rekwojarjar ñan katak eo an wiik eo. Leddik ro rekar karōk ta eo remaroñ kōnnaan kake. Innām rekar kajjeoñ kōm̄mane pijaan alwoj ko. Antonella im Mariana rekar kajjojo bōk koñær rekoote er make ilo aer kōnono kōn bwebwenato ko ilo Bok in Mormon. Ilo jem̄l̄ok in kajjojo pijaan alwoj ko, juon iaer rekar kwaļok ta eo rekar ekkatak jān katak eo. Innām Mamá and Papá



rekar jipañ er likūti pijaan alwoj eo ilo online.

Ilo jinoin, rekar jab aolep iien jeļā ta eo ñan ba. Ak ilo aer riiti jeje ko rekwojarjar im ekkatak eļapl̄ok kōn katak ko ekar jipañ er.

Juon Jabōt, Antonella im Mariana rekar jijōt m̄aan in kamputōr eo aer ñan kilaaj in Būraimere eo aer. Katak eo ilo wiik in ej kōn likao rūm̄man ded ritariņae ro ilo Bok in Mormon. “Ete likao rūm̄man ded ro rekar etal im tariņae?” rikaki eo ekar kajjitōk.

Mariana ekar kune mic eo aer. “Ijeļā!” ekar ba. E im Antonella rekar kōm̄man juon pijaan alwoj kōn bwebwenato in wiik eo l̄ok. “Em̄man ro jemeer rekar kallim̄ur ñan Anij ke reban tariņae, kōn menin l̄addik ro nejin rekar etal.”

Antonella ekar em̄ajidjid. “Im jineer ekar katakin er bwe eļañe enaaj wōr aer tōmak, Anij enaaj l̄om̄ōr-en er.” Liin eaar ettōñ dikkik ñan Mariana. Ekar lukkun limo ekkatak jān jeje ko rekwojarjar ippān doon.

Boñin eo ilo iien m̄ōñā in jota, Mamá ekar kajjitok,, “Ejet Būraimere?”

“Em̄man!” Antonella ekar ba. “Kōm̄mani pijaan alwoj ko ekar jipañ ñan ekkatak eļapl̄ok kōn jeje ko rekwojarjar.”

“Bar ñal!” Mariana ekar ba. “Imaroñ uwaake elōñ kajjitōk ko ilo Būraimere. Im jejeļā bwebwenato ko ilo jeje ko rekwojarjar eļapl̄ok.”

“Im̄ōñōñ bwe pijaan alwoj ko remaroñ jipañ eok,” Papá ear ba. “Ij l̄om̄nak eļap aer jipañ elōñ armej ro barāinwōt!”

“Ejim̄we,” Mamá ekar ba. “Kwaļok ta eo kwar ekkatak im elmen am̄ eñjake kōn gosepl̄ eo ej juon wāween eo em̄man ñan jerbal in jipañ!”

Mariana ekar ettōñdikkik. “Em̄man ippa ilo ad maroñ jerbal in jipañ ilo wāween in,” ekar ba. Innām ekar reiļok ñan Antonella. “Jen jinoe karōk ñan pijaan alwoj eo ñan wiik in laļ!” ●

*Bwebwenato in ekar bōk jikin ilo Canada.*